

ပညာရေးနည်းဗျူဟာများနှင့် ဝတ်စုံမူဝါဒ

Brainworks-Total Group of Schools တွင် ကျွန်ုပ်တို့၏ပညာရေးချဉ်းကပ်မှုနှင့်အမြင်များကို ကလေးစိတ်ပညာ အပေါ်အခြေခံ၍ပုံဖော်ထားသည်။ လူသားတိုင်းတွင် အသိအမှတ်ပြုခံရခြင်းနှင့်ကျေးဇူးတင်ခံရခြင်းကို လိုလားသော သဘောဆန္ဒရှိပြီး၊ ဤသွင်ပြင်လက္ခဏာသည် ကလေးများနှင့်လူငယ်များတွင်အထင်ရှားဆုံးဖြစ်သည်။ Brainworks-Total Group of Schools ကျောင်းအုပ်စုသည် ချီးမွမ်းမှုနှင့်အသိအမှတ်ပြုမှု၏ စိတ်ပညာကိုအလေးထားယုံကြည်သည်။ ကျွန်ုပ်တို့တွင် မလိုလားအပ်သောအပြုအမူများကိုထိန်းချုပ်ရန်နှင့် စွမ်းအင်များကို ပညာရေးနှင့်ကိုယ်ရေး ကိုယ်တာတိုးတက်မှုဆီသို့ ဦးတည်စေရန်စည်းမျဉ်းများနှင့်မူဝါဒများရှိပါသည်။ သို့သော်လူတစ်ဦးသည် ချီးမွမ်းမှုနှင့် အသိအမှတ်ပြုမှုကိုရရှိသောအခါ သူ/သူမ၏စွမ်းရည်ကိုအပြည့်အဝဖော်ထုတ်နိုင်သည်ဟု ကျွန်ုပ်တို့ယုံကြည်သည်။ Brainworks-Total Group of Schools တွင် ကျွန်ုပ်တို့သည် ပတ်ဝန်းကျင်အပေါ် အသိစိတ်နှင့်ရည်ရွယ်ချက်မြင့်မားစွာထားရှိသောလူသားများကို မွေးထုတ်ရန်ရည်ရွယ်သည်။ ဤအချက်ကိုထည့်သွင်းစဉ်းစားလျက် Brainworks-Total Group of Schools ကျောင်းအုပ်စုသည် ကျောင်းသား၊ ဆရာများနှင့် ကျောင်းအသိုင်းအဝိုင်းတစ်ရပ်လုံး၏ စံပြအဖြစ် ဖွံ့ဖြိုးမှုကိုအမြင့်မားဆုံးဖြစ်စေရန် မူဝါဒတစ်ရပ်ကိုရေးဆွဲထားသည်။

ရည်မှန်းချက်များနှင့် နည်းဗျူဟာများ

ဤမူဝါဒသည် လူတစ်ဦးချင်းစီအား စိတ်ပိုင်း၊ ရုပ်ပိုင်းနှင့် စိတ်ဝိညာဉ်ပိုင်းဆိုင်ရာအစွမ်းကို အပြည့်အဝဖော်ထုတ်ရန်နှင့် လှုံ့ဆော်ပေးရန်ရည်ရွယ်သည်။ ဤမူဝါဒသည် ကျောင်းသားများအားကမ္ဘာ့နိုင်ငံသားကောင်းများအဖြစ် ပြင်ဆင်ပေးရန်ရည်ရွယ်သည်။

- ❖ Brainworks-Total Group of Schools ကျောင်းသည် ကျောင်းသားများအား ကမ္ဘာ့အဆင့်မီသင်ရိုးညွှန်းတမ်းများ၊ အတွေ့အကြုံရှိသောဆရာများနှင့် ကမ္ဘာ့အဆင့်မီအရင်းအမြစ်များဖြင့်ပံ့ပိုးပေးထားပြီး ကျောင်းသားတိုင်းအား အခွင့်အလမ်းများတန်းတူညီမျှစွာရပ်တည်နိုင်စေရန်ရည်ရွယ်သည်။
- ❖ ကျောင်းသည် လူမှုအသိုင်းအဝိုင်းဖွံ့ဖြိုးတိုးတက်ရေးအတွက် တစ်နှစ်ပတ်လုံးစေတနာ့ဝန်ထမ်းလုပ်ငန်းများနှင့် အဖွဲ့လိုက်လှုပ်ရှားမှုများကိုစီစဉ်ကျင်းပပေးသည်။ ဤသည်မှာ ကျောင်းသားများအားတက်ကြွစွာပါဝင်စေပြီး လူမှုရေးအောင်မြင်မှုနှင့်မိမိကိုယ်ကိုယုံကြည်မှုကိုမြှင့်တင်ပေးသည်။
- ❖ Brainworks-Total Group of Schools ၏ ဆရာများသည်ကျောင်းသားများအား ၎င်းတို့၏သင်ယူမှုကို တာဝန်ယူလုပ်ဆောင်ရန်အားပေးခြင်း၊ လှုံ့ဆော်ခြင်းနှင့်ကူညီပေးခြင်းတို့အတွက် ပရော်ဖက်ရှင်နယ်စိတ်ဖြင့်ပြင်ဆင်ထားသည်။
- ❖ မည်သည့်နယ်ပယ်တွင်မဆို မိမိကိုယ်ကိုတိုးတက်အောင်ကြိုးစားသောကျောင်းသားများ၏ အားထုတ်မှုနှင့် သဘောထားများကို ကျောင်းမှအသိအမှတ်ပြုပြီးအားပေးမည်ဖြစ်သည်။ ဤအချက်များတွင် အောက်ပါတို့ပါဝင်သည် (သို့သော် ဤအချက်များနှင့် ကန့်သတ်မထားပါ) -
 - ပညာရေး၊ အားကစား (သို့မဟုတ်) အခြားသင်ယူမှုစီမံကိန်းများတွင် ထူးချွန်သောအောင်မြင်မှုများ။
 - အထက်ပါအမျိုးအစားများတွင် သိသာထင်ရှားသောတိုးတက်မှုများ။
 - ကျောင်းအစီအစဉ်များနှင့်ပွဲများတွင်ဦးဆောင်ပါဝင်ခြင်း(သို့မဟုတ်)ကူညီပံ့ပိုးခြင်း။ဤတွင်ကျောင်းနယ်နိမိတ်ပြင်ပတွင် ဖွံ့ဖြိုးတိုးတက်မှုကိုမြှင့်တင်ပေးသော ပါဝင်မှုနှင့်အောင်မြင်မှုများပါဝင်သည်။
 - ပြဇာတ်၊ စာလုံးပေါင်းပြိုင်ပွဲ၊ စာရေးပြိုင်ပွဲ၊ စကားပြောပြိုင်ပွဲ၊ သိပ္ပံစီမံကိန်း၊ ဂီတ၊ အဆိုတော်၊ လူမှုရေးကူညီမှု၊ ပြည့်စုံသောတက်ရောက်မှု စသည့်ဆုများနှင့်လက်မှတ်များ။

ကျောင်းဝတ်စုံမူဝါဒ

သတ်မှတ်ထားသောဝတ်စားဆင်ယင်မှုပုံစံသည် ကျောင်း၏စံနှုန်းများကိုထင်ဟပ်စေသည်။ Brainworks-Total Group of Schools ကျောင်းအုပ်စုသည် ကျောင်းဝတ်စုံကို စည်းကမ်းနှင့်စံနှုန်းများ၏အဓိကအစိတ်အပိုင်းအဖြစ် ယုံကြည်သည်။ ကျောင်းဝတ်စုံသည် တစ်ဦးချင်းစီ၏ကိုယ်ပိုင်လက္ခဏာနှင့်စုပေါင်းလက္ခဏာကိုဖော်ပြသည်။ ၎င်းသည် ပတ်ဝန်းကျင်နှင့်သဟဇာတရှိမှုကိုပြသပြီး စာရိတ္တဖွံ့ဖြိုးမှုအတွက်အရေးပါသော အညွှန်းကိန်းတစ်ခုဖြစ်သည်။ ကျောင်းဝတ်စုံသည် ဘက်လိုက်မှုကင်းသောပါဝင်မှုကိုဖော်ပြပြီး မိတ်ဖွဲ့မှုကိုမြှင့်တင်ပေးသည်။ Brainworks-Total Group of Schools ကျောင်းသားအားလုံးသည် ကျောင်း၏ဝတ်စုံမူဝါဒကိုလိုက်နာရန်မျှော်လင့်ထားသည်။

ကျောင်းဝတ်စုံဆိုင်ရာ သတိပေးချက်များ

- ❖ ယောက်ျားလေးများအတွက် ဆံပင်သည်သဘာဝအရောင်ဖြစ်ပြီး သင့်တင့်သောအရှည်နှင့်သန့်ရှင်းသောပုံစံရှိရမည်။ မိန်းကလေးများအတွက် ဆံပင်ကိုသန့်ရှင်းသပ်ရပ်စွာစည်းထားရမည်။ ဆံပင်ကိုဆေးဆိုးခြင်း/ဆိုးဆေးသုံးခြင်းလုံးဝမပြုလုပ်ရ။
- ❖ ကျောင်းဝင်းအတွင်း ဆန်းပြားသောဦးထုပ်များ၊ ခေါင်းပေါင်းများ၊ မျက်မှန်များမဝတ်ရ။
- ❖ မြင်သာသောတက်တူးထိုးခြင်း (သို့မဟုတ်) အပေါက်ဖောက်ခြင်းမပြုလုပ်ရ။
- ❖ ဖိနပ်သည် ကျောင်းဝတ်စုံ၏တစ်စိတ်တစ်ပိုင်းဖြစ်ပြီး စနစ်တကျချည်နှောင်ထားရမည်။
- ❖ ကျောင်းမှထုတ်ပေးသောဖိနပ်များမှလွဲ၍ အခြားဖိနပ်များမဝတ်ရ။
- ❖ ခြေအိတ်ဝတ်ပါက အမည်းရောင် (သို့မဟုတ်) အပြာရောင်ရောင်ဖြစ်ရမည်။
- ❖ အားကစားသင်တန်းများအတွက် သင့်လျော်သောအားကစားဝတ်စုံနှင့် အားကစားဖိနပ်ပစ္စည်းများကို ဝတ်ဆင်ပါ။ အားကစားဝတ်စုံကို အခြားသင်တန်းများတွင်မဝတ်ရ။
- ❖ ကျောင်းသားအားလုံးသည် ကျောင်း၏ဝတ်စုံမူဝါဒကိုလိုက်နာရမည်။ ထိခိုက်ဒဏ်ရာရခြင်း (သို့မဟုတ်) အခြားအခက်အခဲများကြောင့် ပုံမှန်ဝတ်စုံဝတ်ဆင်ရန်မဖြစ်နိုင်ပါက၊ သင့်လျော်သောအကဲဖြတ်မှုပြုပြီး နောက်ခြွင်းချက်ပြုနိုင်သည်။
- ❖ တစ်လလျှင် "ဝတ်စုံမဝတ်ရသောနေ့" တစ်ရက်ရှိပြီး၊ ကျောင်းသားများကိုကြိုတင်အသိပေးမည်။
- ❖ အွန်လိုင်းသင်တန်းများအတွက်ဝတ်စုံဝတ်ဆင်ခြင်းသည် မဖြစ်မနေလိုအပ်သည်။ ဆံပင်နှင့်မျက်နှာအပါအဝင် ပုံပန်းသဏ္ဌာန်သည် ကျောင်း/အလုပ်နှင့်သင့်လျော်သောပုံစံဖြစ်ရမည်။